

भारत सरकार
नागर विमानन मंत्रालय
लोक सभा
लिखित प्रश्न संख्या : 488
गुरुवार, 28 नवंबर, 2024/7 अग्रहायण, 1946 (शक) को दिया जाने वाला उत्तर

नवी मुंबई विमानपत्तन का नामकरण

488. श्री बाल्या मामा सुरेश गोपीनाथ म्हात्रे:

क्या नागर विमानन मंत्री यह बताने की कृपा करेंगे कि:

(क) क्या महाराष्ट्र के नवी मुंबई स्थित अंतर्राष्ट्रीय विमानपत्तन का नाम डी.बी.पाटिल के नाम पर रखने की मांग की गई है और यदि हां, तो तत्संबंधी ब्यौरा क्या है;

(ख) क्या उक्त विमानपत्तन का नाम डी.बी. पाटिल के नाम पर रखने के संबंध में कोई निर्णय लिया गया है; और

(ग) यदि हां, तो तत्संबंधी ब्यौरा क्या है?

उत्तर

नागर विमानन मंत्रालय में राज्य मंत्री (श्री मुरलीधर मोहोले)

(क) से (ग) : महाराष्ट्र के नवी मुंबई में बनने वाले ग्रीनफील्ड हवाईअड्डे का नाम 'लोकनेते डी. बी. पाटिल नवी मुंबई हवाईअड्डा' रखने के संबंध में महाराष्ट्र विधानसभा द्वारा पारित संकल्प सहित महाराष्ट्र सरकार से एक प्रस्ताव नागर विमानन मंत्रालय को प्राप्त हुआ है। आम तौर पर, हवाईअड्डों को उस शहर के नाम से जाना जाता है जहाँ वे स्थित हैं, जब तक कि संबंधित राज्य सरकार द्वारा राज्य विधान सभा में पारित संकल्प द्वारा समर्थित कोई अन्य विशिष्ट नाम प्रस्तावित न किया जाए। हवाईअड्डों के नामकरण पर निर्णय संबंधित केंद्रीय मंत्रालयों/विभागों के साथ उचित परामर्श के पश्चात केंद्रीय मंत्रिमंडल द्वारा लिया जाता है।
